

खास खबरें

गुलमोहर कॉलोनी से स्कूटी चोरी

नप्र, भोपाल: राजधानी के शाहपुरा थाना क्षेत्र स्थित गुलमोहर कॉलोनी से कविता जोगी की स्कूटी (एमपी-04 जेडडी-5902) अज्ञात चोर चोरी कर ले गए। फरियादी कविता जोगी ने पुलिस में शिकायत दर्ज कराई। पुलिस ने अज्ञात आरोपी के खिलाफ वाहन चोरी का मामला दर्ज कर जांच शुरू कर दी है।

अवैध शराब के साथ युवक गिरफ्तार

हबीबगंज थाना पुलिस ने शिवाजीनगर में कारवाई कर सूरज यादव पिता सिद्धनाथ को 42 क्वार्टर देशी शराब के साथ गिरफ्तार किया। जब्त शराब की कीमत 3200 रुपये बताई गई है। शासन फरियादी बना है। आरोपी के खिलाफ आबकारी अधिनियम के तहत प्रकरण दर्ज किया गया।

दशहरा मैदान से शराब तस्कर पकड़ा गया

छोलामंदिर थाना पुलिस ने दशहरा मैदान से वैष्णवी कुचवंदि्या पति लक्की को 40 क्वार्टर देशी शराब के साथ गिरफ्तार किया। शराब की कीमत 3200 रुपये हैं। शासन की ओर से मामला दर्ज कर आरोपी के खिलाफ आबकारी एक्ट में कार्रवाई की गई।

भानपुर चौराहे पर अवैध शराब जब्त

छोलामंदिर थाना पुलिस ने भानपुर चौराहे पर मनोज कुमार पिता नारायण प्रसाद को 23 क्वार्टर देशी शराब के साथ गिरफ्तार किया। जब्त शराब की कीमत 1748 रुपये हैं। शासन फरियादी है। आरोपी के खिलाफ आबकारी अधिनियम के तहत मामला दर्ज किया गया।

96 बीयर के साथ कार चालक पर केस

खजुरी सड़क थाना क्षेत्र में मेन रोड भौरी पर एक अज्ञात कार चालक से 96 बोतल बीयर जब्त की गई। जब्त बीयर की कीमत 19,552 रुपये है। शासन की शिकायत पर अज्ञात आरोपी के खिलाफ आबकारी अधिनियम के तहत प्रकरण दर्ज कर जांच शुरू की गई।

सार्वजनिक स्थान पर शराब पीते मिले दो युवक

गोविंदपुरा थाना पुलिस ने सार्वजनिक स्थान पर शराब पीते मिले साबिर अली और सुधाकर के खिलाफ अलग-अलग प्रकरण दर्ज किए। शासन फरियादी है। दोनों आरोपियों पर आबकारी अधिनियम के तहत कार्रवाई करते हुए पुलिस ने कानूनी प्रक्रिया शुरू कर दी।

रेलवे ट्रैक पर मिला अधेड़ का शव

ऐशबाग थाना क्षेत्र के बरखेड़ी फाटक के पास रेलवे ट्रैक पर सलामत खान (54) की ट्रेन से कटकर मौत हो गई। फरियादी अनीष खान की सूचना पर पुलिस ने मर्ग कायम कर जांच शुरू की है। हादसे के कारणों की पड़ताल की जा रही है।

सड़क हादसे में युवक की मौत

अवधपुरी थाना क्षेत्र में सड़क दुर्घटना में घायल अभिषेक मिश्रा (31) की इलाज के दौरान विनायक अस्पताल में मौत हो गई। डॉ. गुप्ता की सूचना पर पुलिस ने मर्ग कायम किया। मृतक उदयशंकर मिश्रा का पुत्र था।

इलाज के दौरान युवक ने तोड़ा दम

मिसरोद थाना क्षेत्र में सड़क दुर्घटना में घायल संदीप गुरु (24) की सागर मल्टी अस्पताल में उपचार के दौरान मौत हो गई। डॉ. वैभव की सूचना पर पुलिस ने मर्ग कायम कर मामले की जांच शुरू कर दी है।

बड़े तालाब में डूबने से मौत

तलैया थाना क्षेत्र के बड़े तालाब में करीब 35 वर्षीय अज्ञात व्यक्ति की डूबने से मौत हो गई। फरियादी आसिफ खान की सूचना पर पुलिस ने मर्ग कायम किया है। मृतक की पहचान और घटना के कारणों की जांच जारी है।

महिला लापता, गुमशुदगी दर्ज

बजरिया थाना क्षेत्र से साधना चौबे (50) बिना बताए घर से चली गई। फरियादी रोहित जीबे की शिकायत पर पुलिस ने गुमशुदगी दर्ज कर महिला की तलाश शुरू कर दी है।

अच्छी बारिश के लिए वरुण देव मंदिर में विशेष हवन

नईदुनिया प्रतिनिधि, हिनप्र: प्राचीन श्री झुलेलाल मंदिर में बजरंग सेना समिति द्वारा इन्द्रदेव को प्रसन्न करने के लिए हवन यज्ञ किया। हवन अर्चक पुरोहित पंडित राजकुमार गर्ग के सान्निध्य में वेद मंत्रों के उच्चारण के साथ हुआ। कार्यक्रम की शुरुआत श्री झुलेलाल महाराज के अखा डालने से की गई। पूज्य सिंधी पंचायत के अध्यक्ष माधू चांदवानी का फिर अध्यक्ष चुने जाने पर भगवा गमछा पहनाकर सम्मान किया गया। समिति के पदाधिकारियों ने

बताया कि यह हवन विशेष रूप से अच्छी वर्षा, कृषि समृद्धि और सूखे से राहत की कामना को लेकर किया गया। हवन में आहुति देने वालों में सिंधी पंचायत अध्यक्ष माधू चांदवानी, भारती चांदवानी, मंदिर सेवादार अशोक मोतियानी, मोना मोतियानी, समिति के मुख्य सलाहकार रूप कुमार सोनी, अध्यक्ष कमलेश देवानी, समाजसेवी महेश खटवानी, उपाध्यक्ष राज बिजोरिया, महासचिव गुरदास रामचंदानी, सचिव रमेश कुमार तोलानी सहित अनेक श्रद्धालु उपस्थित रहे।



वार्ड पांच में आरोग्य केन्द्र की सड़क के लिए भूमिपूजन



नईदुनिया प्रतिनिधि, हिनप्र: वार्ड पांच में आरोग्य केंद्र रोड स्थित सड़क निर्माण कार्य का भूमिपूजन करते हुए पार्षद अशोक मारण ने कहा कि पर्याप्त आर्थिक सहयोग न मिलने के बावजूद विकास कार्यों को निरंतर आगे बढ़ा रहे हैं।

उनका प्रयास है कि पूरे वार्ड की सभी सड़कों का जल्द से जल्द कार्याकल्प हो, जिससे आम नागरिकों को आवागमन में किसी प्रकार की परेशानी न हो। इस अवसर पर कांग्रेस नेता राज

मनवानी, राजा राम वर्मा, रविंद्र निगम, शांतनु निगम, राजकुमार अग्रवाल, संजय केटवारा, निजामुद्दीन, रामगोपाल यादव, भूषण निगम, महेश गुरबानी, अशोक गोकलानी, प्रकाश विधानी, आत्माराम सूर्यवंशी, शम्मी गंगवानी, राजकुमार धानुक, वासु बाघेला सहित बड़ी संख्या में स्थानीय नागरिक उपस्थित रहे। कार्यक्रम का संचालन प्रकाश विधानी तथा आभार प्रदर्शन अशोक गोकलानी ने व्यक्त किया।

मुफ्त नेत्र शिविर में 253 लोगों की जांच

चार इमली क्षेत्र में सेवासदन ने लगाया शिविर



नईदुनिया प्रतिनिधि, हिनप्र: भोपाल के चार इमली क्षेत्र में सेवा सदन नेत्र चिकित्सालय द्वारा भोपाल उत्सव मेला समिति एवं मध्य प्रदेश राजपूत समाज संस्था के सहयोग से निःशुल्क नेत्र रोग निदान एवं मोतियाबिंद ऑपरेशन शिविर का आयोजन किया गया, जिसमें भोपाल सहित आसपास के 10-12 जिलों से आए नेत्र रोगियों की जांच कर उन्हें उपचार हेतु चिन्हित किया जाता है। शिविर में कुल 253 लोगों ने नेत्र परीक्षण कराया, जिनमें 145 पुरुष और

108 महिलाएं शामिल थीं। जांच के दौरान 60 मरीजों में मोतियाबिंद की पुष्टि हुई, जिन्हें सेवा सदन नेत्र चिकित्सालय में भर्ती कर ऑपरेशन किया जाएगा। इन मरीजों को उपचार के दौरान भोजन, आवास, दवाइयां और चश्मे की सुविधा निःशुल्क प्रदान की जाएगी। वर्षाकाल के तीन महीनों में भोपाल उत्सव मेला समिति के सहयोग से शहर में नियमित रूप से ऐसे शिविर आयोजित किए जाते हैं। इसी क्रम में यह इस वर्ष का

पांचवां शिविर रहा। आगामी दिनों में सोनागिरी, छोला रोड, गौतम नगर, मंगलवारा और संत हिरदयाराम नगर क्षेत्रों में भी शिविर आयोजित किए जाएंगे। अगला शिविर 26 जुलाई 2026 को रविवार के दिन बालाजी फैक्चर अस्पताल, सोनागिरी में लगाया जाएगा। शिविर में क्षेत्रीय पार्षद योगेंद्र चौहान सहित कई जनप्रतिनिधि, सामाजिक कार्यकर्ता और सेवा सदन नेत्र चिकित्सालय के ट्रस्टी सुरेश आवतरामानी व कर्मचारी उपस्थित रहे।

मध्यप्रदेश शासन लोक निर्माण विभाग संधारण संभाग क्रमांक-1 रोड क्रं.-7 जवाहर चौक भोपाल									
निविदा आमंत्रण सूचना क्रमांक- 48, 49/2026-27							दिनांक-16.07.2026		
मध्यप्रदेश लोक निर्माण विभाग में केन्द्रीयकृत पंजीयन प्रणाली के अन्तर्गत पंजीकृत टेकदारों से मध्यप्रदेश के राज्यपाल की ओर से निम्न लिखित कार्य हेतु मोहरबंद निविदाएं प्रपत्र 2,10 में आमंत्रित की जाती है। प्रपत्र में द्वााए गए कार्यालय में निविदाएं स्वीड पोस्ट के माध्यम से ही प्राा की जायेगी। विभाग पोस्टल वित्तव के लिए लिम्बेदार नहीं होय।									
क्र.	कार्य का नाम	निविदा प्रपत्र की राशि रु.	1.टेके की अनुमानित राशि रु.	कोरे निविदा प्रपत्र विक्रय का समय एवं अंतिम दि०	1. निविदा प्राप्ति का दिनांक	2. कार्यालय	1. निविदा खोलने का दिनांक	2. कार्यालय	1. कार्य पूर्ण करने की अवधि
1	2	3	4	5	6	7	8		
1.	लोनिग नगर उपसंभाग क्रं-2 भोपाल के अन्तर्गत चौकीआसपासी आसपी कार्यक्रम ला एण्ड ऑडि० हेतु सिव्युरिटी अरेजमेन्ट का कार्य।	रु. 2000/-	1.9,95,000/- (रु. नौ लाख पन्नाब्बे हजार) मात्र 2. 199900/-	1.27.07.2026 सायं 5.3० तक	1.03.08.2026 2. कार्यपालन यंत्री लो.नि.वि. संधारण संभाग क्र.-1 भोपाल	1.04.08.2026 2. कार्यपालन यंत्री लो.नि.वि. संधारण संभाग क्र.-1 भोपाल	1.04.08.2026 2. कार्यपालन यंत्री लो.नि.वि. संधारण संभाग क्र.-1 भोपाल	1.06 माह 2. केन्द्रीयकृत पंजीयन प्रणाली	3. प्रथम आमंत्रण
	लो.नि.वि. नगर उपसंभाग क्रं 2 भोपाल के अन्तर्गत मुख्यमंत्री निवास में एल अन्य चौकीआसपासी आसपी कार्यक्रम सिव्युरिटी अरेजमेन्ट का कार्य।	रु. 2000/-	1.9,99,000/ (रु. नौ लाख नियाब्बे हजार) मात्र 2. 199800/-	1.27.07.2026 सायं 5.3० तक	1.03.08.2026 2. कार्यपालन यंत्री लो.नि.वि. संधारण संभाग क्र.-1 भोपाल	1.04.08.2026 2. कार्यपालन यंत्री लो.नि.वि. संधारण संभाग क्र.-1 भोपाल	1.04.08.2026 2. कार्यपालन यंत्री लो.नि.वि. संधारण संभाग क्र.-1 भोपाल	1.06 माह 2. केन्द्रीयकृत पंजीयन प्रणाली	3. प्रथम आमंत्रण
टीएम :-									
1. कोरे निविदा प्रपत्र निर्धारित राशि के भुगतान कर कार्यालयन रात्री लोक निर्माण विभाग संधारण संभाग क्रमांक-1 भोपाल से कार्यालयटीन सराय में प्राप्त किये जा सकते है। उक्त राशि वापसी योग्य नहीं है।									
(2) निविदा प्रपत्र कय के लिए निम्न लिखित दस्तखत प्रस्तुत करना अनिवार्य है, यदि निर्धारित दस्तखतों टेकदारों द्वारा प्रस्तुत नहीं किया जाता है तो निविदा प्रपत्र उन्हे नहीं दिया जायेगा।									
(1) मध्यप्रदेश लोक निर्माण विभाग में केन्द्रीयकृत पंजीयन प्रणाली के अन्तर्गत पंजीयन प्रमाण-पत्र की प्राि। कर्म होने को दाम में साक्षीवारी शीत एवं पावर ऑफ अटर्नाी की प्राि।									
(ii) पैस काई, जी.एस.टी. पंजीयन नं, की छायाप्राि।									
(iii) नो रिसेशनशिप प्रमाण पत्र।									
कार्यालयन रात्री लोक निर्माण विभाग संधारण संभाग क्रं-1 भोपाल फोन-0755-2777485									
जी- 15900/26									

मां सात माह के बेटे को लेकर लापता

नईदुनिया प्रतिनिधि, भोपाल: ऐशबाग थाना क्षेत्र से अश्वनी गौर अपने सात माह के बेटे शिवांश को साथ लेकर बिना बताए घर से चली गई।

पति पुष्पेंद्र गौर की शिकायत पर पुलिस ने गुमशुदगी दर्ज कर तलाश शुरू कर दी है।

61 वर्षीय बुजुर्ग लापता

अवधपुरी थाना क्षेत्र से विराज पिता बाबुराम (61) बिना बताए घर से चले गए। फरियादी मनोज की शिकायत पर पुलिस ने गुमशुदगी दर्ज कर उनकी तलाश शुरू कर दी है।

18 वर्षीय युवती लापता

निशातपुरा थाना क्षेत्र से श्रुति रजक (18) घर से बिना बताए चली गई। पिता अरविंद रजक की शिकायत पर पुलिस ने गुमशुदगी दर्ज कर युवती की तलाश शुरू कर दी है।



लिया। प्रदेश अध्यक्ष हेमंत खंडेलवाल ने कहा कि कांग्रेस में गुटबाजी और कार्यकर्ताओं को उपेक्षा के कारण अनेक नेता और कार्यकर्ता भाजपा की विचारधारा से जुड़ रहे हैं। उन्होंने कहा कि भारतीय जनता पार्टी प्रत्येक कार्यकर्ता को सम्मान और अवसर देने वाला लोकतांत्रिक संगठन है।

इस अवसर पर महाराज गोविंद राहुल देव सिंह ने कहा कि प्रदेश में विकास कार्यों को नई गति मिली है तथा वे संगठन और समाज की सेवा के लिए निष्ठापूर्वक कार्य करेंगे। कार्यक्रम में भाजपा के अनेक पदाधिकारी, जनप्रतिनिधि और कार्यकर्ता उपस्थित रहे।

बैरसिया में स्कॉर्पियो की चपेट में आने से तीन वर्षीय मासूम की मौत

नप्र, भोपाल: राजधानी के बैरसिया क्षेत्र के ललरिया गांव में रविवार दोपहर एक दर्दनाक सड़क हादसे में तीन वर्षीय बच्ची की स्कॉर्पियो की चपेट में आने से मौत हो गई। पूरी घटना पास में लगे सीसीटीवी कैमरे में कैद हो गई। हादसे के बाद क्षेत्र में शोक का माहौल है। पुलिस के अनुसार मृत बच्ची जूना खान अपने माता-पिता के साथ ननिहाल आई थी। उसके पिता और मां दोनों सरकारी स्कूलों में शिक्षक हैं। दोपहर में बच्ची अपने नाना के साथ पास की दुकान पर गई थी। इसी दौरान वह दुकान से निकलकर सड़क पर पहुंची और संतुलन बिगड़ने से गिर गई। कुछ ही क्षण बाद पास में खड़ी स्कॉर्पियो का चालक वाहन लेकर आगे बढ़ा, लेकिन सड़क पर गिरी बच्ची उसे दिखाई नहीं दी। वाहन का अगला पहिया बच्ची के ऊपर से गुजर गया और वह करीब 20 फीट तक वाहन के नीचे घिसटती चली गई। इसके बाद पीछे का पहिया भी उसके ऊपर से गुजर गया।

गंभीर रूप से घायल बच्ची को तत्काल अस्पताल ले जाया गया, लेकिन लिचर में आंतरिक रक्तस्राव और अन्य गंभीर चोटों के कारण उसकी जान नहीं बच सकी। घटना की सूचना मिलते ही बैरसिया थाना पुलिस मौके पर पहुंची और शव को पोस्टमॉर्टम के लिए भेज दिया। पुलिस ने मामला दर्ज कर जांच शुरू कर दी है। सीसीटीवी फुटेज के आधार पर हादसे की परिस्थितियों की जांच की जा रही है। घटना के बाद परिजनों का रो-रोकर बुरा हाल है, वहीं गांव में शोक और मातम का माहौल बना हुआ है।

भाजपा युवा मोर्चा के 15 नए जिलाध्यक्षों की घोषणा

ग्वालियर नगर में शिवम राजावत और जबलपुर ग्रामीण में पंकज तिवारी को मिली जिम्मेदारी

नई दुनिया प्रतिनिधि, भोपाल: भारतीय जनता युवा मोर्चा के प्रदेश अध्यक्ष श्याम टेलर ने 15 जिलों के जिलाध्यक्षों की घोषणा की है। साथ ही सात जिलों में जिला महामंत्रियों की भी नियुक्ति की गई है। जिन जिलों में अध्यक्ष पद को लेकर अधिक दावेदारी थी, वहां प्रमुख दावेदारों में से एक को जिला महामंत्री की जिम्मेदारी सौंपी गई है।

घोषित सूची के अनुसार सागर ग्रामीण में आयुष पाण्डेय, हरदा में धर्मेन्द्र पाल, सीधी में अजय गुप्ता, टीकमगढ़ में संकल्प जैन, खरगोन में अंकुश जायसवाल, जबलपुर ग्रामीण में पंकज तिवारी, बैतूल में विक्रम वैद्य, झाबुआ में प्रकाश परमार तथा ग्वालियर नगर में शिवम राजावत को जिलाध्यक्ष बनाया गया है। इसी प्रकार रतलाम में अनुकूल सोनी, बड़वानी में निशांत पंवार, शहडोल में प्रियं त्रिपाठी, सीहोर में महेंद्र ठाकुर, खंडवा में हर्षित मेवाड़ा, सागर अरस्तानी, शहडोल में प्रियं त्रिपाठी, सीहोर में



महेंद्र ठाकुर, खंडवा में सागर अरस्तानी तथा उज्जैन नगर में नितिन सेन को भी जिलाध्यक्ष की जिम्मेदारी सौंपी गई है। वहीं ग्वालियर नगर, रतलाम, बड़वानी, शहडोल, सीहोर और खंडवा में जिला महामंत्रियों की भी नियुक्ति की गई है। श्याम टेलर को पिछले वर्ष नवंबर में प्रदेश अध्यक्ष बनाया गया था। प्रदेश अध्यक्ष बनने के लगभग आठ माह बाद उन्होंने जिलाध्यक्षों की नियुक्ति की प्रक्रिया शुरू की है।

जिलों में घोषित जिलाध्यक्ष एवं जिला महामंत्री		
जिला	नाम	पद
ग्वालियर नगर	शिवम राजावत	जिलाध्यक्ष
ग्वालियर नगर	गौरव मिश्रा	जिला महामंत्री
रतलाम	अनुकूल सोनी	जिलाध्यक्ष
रतलाम	कृष्णा डिंडोरे	जिला महामंत्री
बड़वानी	निशांत पंवार	जिलाध्यक्ष
बड़वानी	शिवम मिश्रा	जिला महामंत्री
शहडोल	प्रियं त्रिपाठी	जिलाध्यक्ष
शहडोल	नितिन राणा	जिला महामंत्री
सीहोर	महेंद्र ठाकुर	जिलाध्यक्ष
सीहोर	हर्षित मेवाड़ा	जिला महामंत्री
खंडवा	सागर अरस्तानी	जिलाध्यक्ष
खंडवा	शुभम पटेल	जिला महामंत्री
इन जिलों में घोषित किए गए जिलाध्यक्ष		
जिला	नाम	पद
सागर ग्रामीण	आयुष पाण्डेय	जिलाध्यक्ष
हरदा	धर्मेन्द्र पाल	जिलाध्यक्ष
सीधी	अजय गुप्ता	जिलाध्यक्ष
टीकमगढ़	संकल्प जैन	जिलाध्यक्ष
खरगोन	अंकुश जायसवाल	जिलाध्यक्ष
जबलपुर ग्रामीण	पंकज तिवारी	जिलाध्यक्ष
बैतूल	विक्रम वैद्य	जिलाध्यक्ष
झाबुआ	प्रकाश परमार	जिलाध्यक्ष
उज्जैन नगर	नितिन सेन	जिलाध्यक्ष

किशोरी से दुष्कर्म, जबरन शादी कराने का आरोप

►► पुलिस मानव तस्करी को लेकर कर रही पूछताछ, बिहार से युवती को लाया गया था

नईदुनिया प्रतिनिधि, भोपाल: शाहपुरा पुलिस ने एक 16 साल की किशोरी की शिकायत पर उसके कथित पति के खिलाफ रेप की एफआईआर दर्ज की है। पीड़िता का आरोप है कि एक साल तक उसे शाहपुरा की एक मल्टी में जबरन बंधक बनाकर रखा गया। यहीं आरोपी ने उसके साथ जबरन शादी की थी। उसे मारा-पीटा जाता और घरेलू काम कराया था। शादी करने वाला युवक उसके साथ कई बार संबंध बना चुका है।

मौका मिलते ही वह आरोपी के चुंगल से छूटकर थाने पहुंची। पुलिस इस मामले में मानव तस्करी के एंगल पर भी जांच कर रही है। सीडब्ल्यूसी के समक्ष सोमवार को पीड़िता के बयानों को दर्ज कराया जाएगा। पुलिस ने बताया कि 16 वर्षीय पीड़िता 1 मार्च 2025 को सेरसा जिला बिहार से स्थित अपने घर से मां-पिता से नाराज होकर निकली थी। पुनिया जिला बिहार में ट्रेन में सफर के दौरान उसकी मुलाकात ट्रेन में दंपति से हुई। दोनों फुसला कर और सहारा देने के नाम पर उसे भोपाल ले आए। यहां दो दिन के भीतर जबरन उसकी शादी शाहपुरा की एक

मल्टी में रहने वाले युवक से कराई गई। एक साल तक आरोपी उसके साथ संबंध बनाता रहा। युवक से विवाद के बाद वह शनिवार की रात को किसी तरह से थाने आई। काउंसिलिंग के बाद रविवार तड़के एफआईआर दर्ज कर ली। आरोपी युवक को रविवार की दोपहर को गिरफ्तार कर लिया गया है। जिसे मेडिकल परीक्षण के बाद कोर्ट में पेश कर दिया गया है। अंकल-अंटी की तलाश में जुटी पुलिस पुलिस आरोपी से पूछताछ कर यह पता लगाने का प्रयास कर रही है कि किशोरी को उस तक पहुंचाने वाले अंकल-अंटी कौन थे। उनका आरोपी से क्या रिश्ता था। क्या लड़की उस तक पहुंचाने के एवज में रकम ली गई है। जांच में मानव तस्करी के प्रमाण मिलने पर धाराओं में इजाफा किया जाएगा। फिलहाल रेप और पॉक्सो एक्ट की धाराओं में एफआईआर दर्ज की है। लड़की ने भोपाल में तथा कथित पति के अलावा अन्य किसी से संबंध बनाने की बात पुलिस से नहीं कही है। पिता ने दर्ज नहीं कई थी शिकायत पीड़िता के पिता से पुलिस ने संपर्क कर लिया है। उन्हें भोपाल बुलाया गया है। अब तक की चर्चा में पिता ने इस बात की पुष्टि पुलिस के समक्ष की है कि बेटी के लापता होने के बाद उन्होंने संबंधित थाने में गुमशुदगी अथवा अपहरण का केस दर्ज नहीं कराया था। उनके आने के बाद पुलिस आगे की पूछताछ करेगी।

कार्यालय सभागीय उपायुक्त वाणिज्यिक कर भोपाल संभाग-1 वाणिज्यिक कर भवन प्लॉट नं. 19 अरेरा हिल्स, भोपाल

दूरभाष: 0755 2421901 ई-मेल: dc.bp1l@mptax.mp.gov.in

क्रमांक: वाक/अपा-1/स्टोर/2026/1172 भोपाल, दिनांक: 16.07.2026

निविदा सूचना (विज्ञप्ति)

कार्यालय सभागीय उपायुक्त, वाणिज्यिक कर भोपाल संभाग-1 में संधारित विनश्रीकरण योग्य अभिलेखों एवं अन्य दस्तावेजों के निवर्तन/विक्रय हेतु पंजीकृत फर्मों/खरीददारों से मुहरबंद निविदाएं आमंत्रित की जाती हैं।

इच्छुक निविदाकर्ता इस हेतु अपनी क्रय दरें (प्रति किलो के अनुसार/दस्तावेज की प्रकृति अनुसार) सीलबंद लिफाफे में प्रस्तुत कर सकते हैं:

- निविदा जमा करने की अंतिम तिथि दिनांक 28.07.2026, को शाम 5.00 बजे तक।
- निविदा खोलने की तिथि 29.07.2026 को दोपहर 12.00 बजे ।
- ईएमडी राशि रूपये 5000/- (रूपये पांच हजार मात्र)।निर्धारित समयावधि के बाद निविदाएं स्वीकार नहीं की जायेंगी। निविदाकार समस्त आवश्यक विधिक दस्तावेजों के साथ ही अपनी निविदा प्रस्तुत कर सकते हैं।

निविदा से संबंधित विस्तृत नियम एवं शर्तें कार्यालय राज्य कर भवन के सूचना पटल पर चरप्ता की जायेंगी, जिसे इच्छुक निविदाकर्ता कार्यालयीन कार्य दिवस में उपस्थित होकर स्टोर कक्ष क्रमांक 8 से प्राप्त कर सकते हैं। इस संबंध में किये जाने वाले समस्त कार्यों का नियंत्रण और पर्यवेक्षण रिकार्ड विनश्रीकरण समिति द्वारा किया जायेगा, जिसका निर्णय अंतिम होगा।

संभागीय उपायुक्त

G 15906/26 वाणिज्यिक कर भोपाल संभाग-1